

Na taro era tarogi wasoma

1. Na cava na Protection visa?

Na Protection visas e baleti ira na lewenivanua (se na nodra matavuvale) e ririkotaki dina ni ra na laki sotava na itovo kaukauwa se era na laki vakatotoganitaki kevaka era lesu tale ki nodra itikotiko.

Kevaka sa vakadonui na nomu Protection visa, sa na sega ni rawa ni ko lesu tale ki na vanua o a kerea mo taqomaki mai kina ke sega ni vakadonuya o Ositerelia, dina ga ni ratou se tiko mai keya na nomu matavuvale.

Kakua ni kerea na Protection visa me sala mo vakabalavutaka kina na nomu tiko e Ositerelia me rawa ni vakadeitaki kina e dua na cakacaka saumi.



O sa uqeti vakabibi mo laki vakasaqara [na ivakasala vakalawa sega ni saumi](#) mai vua e dua na kenadau e veika vakalawa ni isenivalu se curuvania mo kila ni rawa ni soli vei iko na Protection visa.

2. O cei e rawa ni kerea na Protection visa e Ositerelia?

Na Protection visa e baleti ira na lewenivanua (se na nodra lewe ni matavuvale) e yavutaki vakavinaka na nodra rerevaka nira na sotava na itovo kaukauwa kevaka era lesu tale ki na nodra itikotiko se e rawa dina ni ra na vakatotogani ka yavutaki e na vuku ni:

- mata tamata e wili kina
- na nona vakabauta vakalotu
- na vanua e cavutu mai kina
- na nona lewe ni dua na i soqosoqo se
- na nona vakabauta vakapolitiki.

E levu cake sara e sega ni vakadonui na nodra kerea na Protection visa mai vei ira era rawata. Vakacaca, e sivia ni 85 na pasede e sega ni vakadonui na nodra kerekere ka ni sega nira sotava na veika e gadrevi ena visa oqo. Na nodra kerekere mai na so na vanua e volekata na 100 na pasede e sega ni vakadonui

Era tu tale tu eso na visa era ganiti iko. E levu na na itukutuku me baleta na visa e donu vei iko e na rawa ni raici ena [Home Affairs website](#).

3. Na cava na kena dede na kena dikevi na vola kerekere ni Protection visa?

E levu na veisau esa vakayacori me rawa ni vakatotototaka na kena dikevi na ivola kerekere ni Protection Visa, ka levu na kerekere vou e vaka8taki na kena totolo me vakatautauvatani kei na kena e na veiyabaki sa oti. Sa kena ibalebale oqo ni na vakadonui totolo na Protection visas vei ira era gadrevi dina ka na totolo talega na kena vakadewataki ni sa sega ni vakadonui vei ira era kere Protection visa me rawa kina na cakacaka se vakabalavutaki na nodra tiko e Ositerelia.

Qarauna kevaka o vakayagataka e dua na daunivakasala ni curuvania e sega ni rejisita me kerea na Protection visa, e na rawa ni o sauma e levu na ilavo ka na totolo talega na kena sega ni vakadonui na Protection visa. O sa uqeti vakabibi mo laki vakasaqara na ivakasala vakalawa sega ni saumi mai vua e dua na kenadau e veika vakalawa ni isenivalu se curuvania mo kila ni rawa ni soli vei iko na Protection visa.

E rawa ni tu eso tale na visa e veiganiti kei iko. E levu tale na itukutuku ni visa e tu ka donu vei iko e laurai e na [Home Affairs website](#).

4. Na cava ena yaco kevaka sa sega ni vakadonui na noqu Protection Visa?

Kevaka sa sega ni vakadonui na Protection visa sa sega ni rawa mo kerea e levu tale na mataqali visa e tu ka na dodonu mo sa biuti Ositerelia. Kevaka e sega ni dua na nomu visa e se kaukauwa tiko. E na rawa ni ko vesu ka kau tani mai Ositerelia. Ke sa sega ni vakadonui na kere Protection visa e rawa ni vakadredretaka talega vei iko kei na nomu matavuvale mo dou sikovi Ositerelia e na gauna mai muri. E na rawa talega ni na tara na nomu kere visa mo laki sikova na veivanua e na taudaku kei Ositerelia e na gauna mai muri, vakataui ka na mataqali visa o kerea tiko.

E tiko eso na revurevu bibi vei ira na kere Protection visa era solia na itukutuku lasu se tukutuku veivakacalai e na nodra ivola kerekere, oka kina na itotogi levu, rawa ni bala me yacova na yabaki 10 e na valeniveivesu se ruarua. E na rawa ni dredre vei iko kei na nomu matavuvale mo dou lesu tale mai Ositerelia, ke e tu na nomu visa mo gade mada ga mai, vuli, se visa ni cakacaka vagauna mevaka na [PALM scheme visa](#).



Na taro era tarogi wasoma

E na yabaki oqo, na matanitu o Ositerelia e sa tekivuna e dua na cakacaka ka raica vakatabakidua me ra vesu o ira sa sega ni vakadonui na nodra kerea na Protection visa ka sa oti na kaukauwa ni visa a tiko vei ira ka ra kau tani mai Ositerelia. Na cakacaka oqo e se toso tiko.

Kevaka o sa vesu ka kau tani mai Ositerelia e na rawa mo sauma lesu tale na ilavo e vakayagataki mo kau laivi kina, ka na rawa ni yacova na udolu vakaudolu na dola.

Ni bera ni ko kerea na Protection visa e vakabibitaki mo vakasaqara [na ivakasala vakalawa sega ni saumi](#) mai veiira era qaravi ira na isenivalu kei ira na kenadau e na veika vakalawa me baleta na curuvanua.

5. E rawa ni au kerea e dua tale na visa kevaka sa sega ni vakadonui na Protection visa?

Kevaka sa sega ni vakadonui na Protection visa sa sega ni rawa mo kerea e levu tale na mataqali visa e tu ka na dodonu mo sa biuti Ositerelia. O iko kei na nomu matavuvale dou na raica ni na dredre mo dou lesu tale mai Ositerelia.

Kevaka o vesu ka kau tani mai Ositerelia ni sa sega ni vakadonui na Protection visa e na rawa mo sauma lesu tale na ilavo e vakayagataki mo kau laivi kina, ka na rawa ni yacova na udolu vakaudolu na dola.

Ke sega ni vakadonui na kere Protection visa e na rawa talega ni na tara na nomu kere visa mo laki sikova na veivanua e na taudaku kei Ositerelia e na gauna mai muri, vakatau ki na mataqali visa o kerea tiko.

E rawa ni tu eso tale na visa e veiganiti kei iko. E levu tale na itukutuku ni visa e tu ka donu vei iko e laurai e na [Home Affairs website](#).

6. E dodonu beka meu vosa vua na daunivakasala ni curuvanua me baleta na kerea na Protection visa?

Na taro vakasala me baleta na kere Protection visa e dodonu me tarogi vei ira na itini ni curuvanua era rejisita kei ira na kenadau ena veika vakalawa e Ositerelia. E rawa talega ni ko kere vakasala veiira era sa digitaki.

O ira era digitaki oya o ira era sega ni itini ni curuvanua rejisita se kenadau na veika vakalawa ka oka me dua veiira oqo:

- o koya e tokona na nomu ivola kerekere,
- e dua na lewe ni nomu vuvale voleka
- e dua na lewe ni Palimedi
- e dua e cakacaka e na valenivolavola ni Mata nei Viti
- e dua na mata nei Viti
- e dua na lewe ni soqosoqo mai vanua tani

E dua e sega ni rejisita me itini ni curuvanua se kenadau e na veika vakalawa e Ositerelia e sega ni dodonu me lavaka e dua na ilavo mo sauma ke vukei iko. E na cala vakalawa me saumi e dua e digitaki me soli veivuke.

E dua e sega ni rejisita me itini ni curuvanua se kenadau e na veika vakalawa e Ositerelia se dua e digitaki me soli veivuke e na rawa ni solia na ivakasala cala, ka na vakaleqa na kena rawa ni vakadonui mo tiko e Ositerelia.

E sega ni dodonu mo vakatara e dua me kere Protection visa e na vukumu kevaka e sega ni matata vei iko na cava o kerea tiko kei na itukutuku e sa soli e na ivola ni kerekere. E dodonu mo vakadeitaka ni veika kece e tu e na nomu ivola ni kerekere e dina taucoko, dina ga ni dua tale e vakalewena ka vakauta e na vukumu.

Kevaka o sauma me soli na ivakasala ni curuvanua, mo vakadeitaka ni soli vakasala tiko e dua na itini ni curuvanua e rejisita se e dua e kena dau e na veika vakalawa e Ositerelia. E rawa ni ko kunea kevaka e dua na itini ni curuvanua e rejisita ke o vakaqara e na website na [Office of Migration Agents Registration Authority](#).

7. E rawa vakacava meu kunea e dua na itini ni curuvanua dau soli vakasala kilai levu me soli veivuke ki na noqu vola kerekere ni Protection visa.

E Ositerelia, o ira na itini ni curuvanua e dodonu me ra rejisita e na [Migration Agents Registration Authority \(OMARA\)](#). E rawa ni ko sikova na website mo raica kevaka e rejisita na itini se mo kunea tale e dua.

O ira na cakacaka ka ra sega tu ni vakatarai vakalawa era dau kacivaka na nodra veiqaravi e na social media kei ira na ilawalawa era dau veivosaki e na komputa. Ena so na gauna era dau tukuna vei ira na kerekere me ra solia na itukutuku veivakacalai me ra kere Protection visa, ka so era lavaka e dua na tiki ni ilavo levu me baleta na ivakasala cala oqo.

Kevaka e dua e tovolea me solia vei iko e dua na ivakasala ni curuvanua e cala vakalawa, o rawa ni tukuna vei keitou e na [Border Watch Online Report](#) (Na itukutuku tabaki e na komputa mai vei ira era taqomaka na iyalayala ni Vanua). E sega ni namaki mo tukuna na yacamu.

E sa tu [na ivakasala e na veika vakalawa e sega ni saumi](#) mai vei ira na kenadau na raici ira na isenivalu kei ira na kenadau e na veika vakalawa me baleta na curuvanua.



Na taro era tarogi wasoma



8. Kevaka au kerea na Protection visa e rawa niu se lako tikoga ki na noqu itikotiko?

E na gauna o kerea na Protection visa. E na sega ni vakadonui na nomu kerekere kevaka o lako ki na vanua o kerei Ositerelia mo taqomaki mai kina dina ga ni ratou tiko e keya na nomu matavuvale.

Kevaka sa vakadonui me soli vei iko na Protection visa, e sega ni rawa ni ko lesu ki na vanua o kerea mo taqomaki mai kina ke sega ni vakadonuya na Matanitu o Ositerelia dina ga ni ratou tiko e keya na nomu matavuvale.

9. Vakacava kevaka au solia na itukutuku lasu e na noqu vola kerekere ni Protection visa?

E tiko eso na revurevu bibi vei ira na kere Protection visa era solia na itukutuku lasu se tukutuku veivakacalai e na nodra ivola kerekere, oka kina na itotogi levu, rawa ni bala me yacova na yabaki 10 e na valeniveivesu se ruarua.

Oka kina na kena ririkotaki ni ko na totogi se curu ki valeniveivesu, e na rawa ni dredre vei iko kei na nomu matavuvale mo dou lesu mai Ositerelia, kevaka mada ga e tu na nomu visa mo gade, vuli se visa ni cakaka vakagauna mevaka na [PALM scheme visa](#).

Kevaka e kune ni ko a solia na itukutuku lasu se veivakacalai ni oti na kena sa soli vei iko na visa e na rawa ni bokoci na nomu Protection visa. Qarauna na ivola kerekere ni Protection visa sa sega ni vakadonui se na Protection visa sa bokoci e na rawa talega ni vakilai na kena revurevu ke o kere visa e na dua tale na vanua e na dua na gauna mai muri e na taudaku kei Ositerelia, vakatau ki na a mataqali visa o kerea.

Kevaka e dua e kerea tiko e dua na Protection visa e kerei iko mo vola e dua na ivola ni veitokoni me baleti koya, e dodonu mo cakava ga oqo kevaka o vakabauta ni ra isenivalu dina ka ririkotaki ni ra na sotava na itovo kaukauwa se era na vakatotogantaki kevaka era lesu ki na nodra itikotiko. Vakauqeti ira mera raica [na ivakasala vakalawa sega ni saumi](#) mai vua e dua na kenadau ni isenivalu kei na kenadau e na veika vakalawa ni curuvana ena nodra state se territory.

10. E dina beka ni Protection visa e dua na sala ni tiko ka cakacaka e Ositerelia?

Na Protection visa e dodonu me kerea ga e dua e ririkotaki dina ni ra na sotava na itovo kaukauwa se era na laki vakatotoganitaki kevaka e lesu tale ki na nodra itikotiko. Na Protection visa e sega ni baleti ira na lewenivanua era vinakata me vakabalavutaki na nodra tiko e Ositerelia ka me ra cakacaka.

Eso na bisinisi e rawa nira soli cakacaka e Ositerelia ena nodra tukuna vei ira era vakavisa vakagauna me ra kerea na Protection visa ka ra na vakayagataka na itukutuku lasu, ka vakavuna me biuti koya e kerekere e na dua na vanua ka ririkotaki ni na sega ni vakadonui na nona visa ka ra sotava na itotogi levu, rawa ni ra curu e valeniveivesu me yacova na 10 na yabaki, se o rau ruarua. E rawa talega ni na sega ni vakadonui me soli na visa tale eso e na veigauna mai muri.

Era sa vakasalataki talega na gonevuli me ra solia na itukutuku lasu ka kerea na Protection visa me rawa ni ra tomana na nodra tiko e Ositerelia. Na soli ni itukutuku lasu e biuti koya e kere visa e na dua na vanua e ririkotaki ni na rawa ni sega ni vakadonui na nona kerekere ka rawa ni sotava na itotogi levu, bala e valeniveivesu me yacova na 10 na yabaki, se ruarua.

E levu cake sara e sega ni vakadonui na nodra kerea na Protection visa mai vei ira era rawata. Vakacaca, e sivia ni 85 na pasede e sega ni vakadonui na nodra kerekere ka ni sega nira sotava na veika e gadrevi ena visa oqo. Na nodra kerekere mai na so na vanua e volekata na 100 na pasede e sega ni vakadonui

Kevaka o nanuma tiko mo kerea na Protection visa, o vakauqeti vakabibi mo vakasaqara [na ivakasala vakalawa sega ni saumi](#) mai vei ira na kenadau ni isenivalu kei ira na dauveiqaravi vakalawa ni curuvana mo kila se o rawa mo cakava. E rawa ni tiko eso na visa e veiganiti kei na nomu ituvaki.

11. E tiko e dua au rawa ni vosa vua me solia na ivakasala ka sega ni saumi?

E vakarautaka na Matanitu o Ositerelia [na ivakasala vakalawa sega ni saumi](#) mai veiira era kenadau na qaravi ira na isenivalu kei ira era soli vakasala vakalawa me baleta na curuvana me vakamatatataki vei ira na lewenivanua ke rawa ni soli vei ira na Protection visa.

E rawa talega ni ko lako ki na [Home Affairs website](#) mo kunea eso tale na itukutuku.

